



## سوال

(191) روزہ کی حالت میں غرارے کرنا

## جواب

السلام علیکم ورحمۃ اللہ وبرکاتہ

خانیوال سے ابو بکر پوچھتے ہیں کہ دوا کے ساتھ غرارے کرنے سے کیا روزہ ٹوٹ جاتا ہے؟

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

رسول اللہ صلی اللہ علیہ وسلم نے روزے دار کو بوقت وضو مبالغہ کے ساتھ ناک میں پانی چڑھانے سے منع کیا ہے حدیث میں ہے "کہ وضو کرتے وقت ناک میں مبالغہ کے ساتھ پانی چڑھاؤ والا یہ کہ تم بحالت روزہ ہو۔ (سنن ابی داؤد: الطہارۃ 142)

رسول اللہ صلی اللہ علیہ وسلم نے روزے دار کے لیے یہ پابندی اس لیے لگائی ہے کہ مبادا پانی پیٹ میں چلا جائے اور اس کا روزہ خراب ہو جائے غرارے کرنے کو بھی اس پر قیاس کیا جاسکتا ہے لیکن اگر اس کے بغیر چارہ کار نہ ہو تو احتیاط کے ساتھ غرارے کیے جائیں تاکہ پانی حلق کے نیچے نہ اترے ایسا کرنے سے روزہ نہیں ٹوٹے گا مگر یاد رہے کہ انتہائی شدید ضرورت کے پیش نظر ایسا کرنا چاہیے گلے میں معمولی سی خراش کے لیے نمک یا کوئی اور محلول پانی میں ملا کر غرارے کرنے سے پرہیز کرنا چاہیے۔

ہذا ما عنہم والی اللہ اعلم بالصواب

## فتاویٰ اصحاب الحدیث

جلد: 1 صفحہ: 214